

## سید عطاء اللہ شاہ بخاریؒ کی خوش گفتاری

افوس ہے کہ میں بخاری مرحوم کے خطبات کا ان کے ساحرانہ خطابت کے سنہری دور میں اپنی کچھ سستی اور کچھ تجاذب اور تغافل کی وجہ سے سامنے نہ بن سکا۔ میں نے ۱۹۳۶ء میں میٹرک کا امتحان جس سکول سے پاس کیا، اُس میں مشہور مسلم لیگی رہنمای اور مقرر مولانا بشیر احمد اخگر میرے پسندیدہ استاد تھے۔ ان کے زیر اثر مسلم لیگ سے محبت اور دوسری جماعتوں سے نفرت کی صورت پیدا ہو گئی۔ ایک سال پہلے بڑے بھائی ریاض حسین شاہ اسلامیہ کالج (لاہور) میں داخل ہو کر سائنسی تجربات پر سیاسی تجربات کو ترجیح دیتے ہوئے مسلم لیگ کا علم بلند کرنے میں مصروف ہو چکے تھے۔ ان کی پیروی میں جب بھی اسلامیہ کالج میں داخل ہوا تو کالج ہی نہیں پورے شہر لاہور میں مسلم لیگ کا غالبہ دیکھ کر مسلم لیگ کے حق میں نعرے بازی کا اعلان کرنے لگا اور پروفیسر علامہ علاء الدین صدیقی کو سب سے بڑا مقرر سمجھنے لگا۔ نو عمر مقررین میں سے سید قاسم رضوی اور شباب مفتی نمایاں ہوتے نظر آئے۔ کسی دوسری جماعت کا مقرر کرشش کا باعث نہ بنا۔

قیامِ پاکستان کے بعد اسلامیہ کالج پہلے سے بھی زیادہ سیاسی سرگرمیوں کا مرکز بن گیا۔ بعض طلباء ریفیو جی کیمپوں میں کام کرنے لگے۔ اس صورتِ حال سے بعض طلباء اپنے تعلیمی مقاصد کے حصول میں ناکام ہو گئے۔ مثلاً میرے بڑے بھائی والدین کی خواہش کے مطابق ڈاکٹر نہ بن سکے..... ایام ذاتی نویعت کے نقصانات کے علاوہ کھوٹے سکوں کی حقیقت منظر عام پر آنے کے بعد میں مسلم لیگ ہی نہیں، سیاسی سرگرمیوں سے تنفس ہو گیا اور ادب میں دچپی بڑھ گئی۔ لیکن سردار عبدالرب نشرت اور میاں عبدالباری جیسے مخلص معززین کے اثرات پھر بھی باقی رہے۔ اخبارات اور رسائل کا مطالعہ کرنے کے نتیجہ میں مولانا ابوالکلام آزاد، سید عطاء اللہ شاہ بخاری، مولانا ظفر علی خاں، مولانا محمد علی جوہر، مولانا شوکت علی، علامہ مشرقی، مولوی عبدالحق، مولانا صالح الدین احمد، علامہ حافظ کلفیت حسین، مولانا داؤد غزنی و اور شورش کا شیری جیسے نام و مقررین اور خطیبوں کے نام سامنے آئے اور بعض نے متاثر کیا۔

۱۹۵۰ء سے ۱۹۵۳ء تک یونیورسٹی اور پینٹل کالج لاہور میں ایم اے اردو اور ایم اے فارسی کے امتحانات کی تیاری کے لیے پڑھتا رہا اور بالخصوص اودھ پنج لکھنؤ کے مدیریتی سجاد حسین کے متعلق اپنا ایم اے کی سطح کا تحقیقی مقالہ لکھنے کے لیے جب لاہور کے ادیبوں اور صحافیوں کے مشوروں سے استفادہ کے موقع ملے اور مطالعہ و سعیج ہوا تو آزاد کی ”غبار خاطر“ دل کشا ثابت ہوئی۔ شورش کی حق گوئی اور بے باکی نے ہفت روزہ ”چنان“ کو قابل توجہ بنایا اور تحریک پاکستان سے بڑھ کر تحریک آزادی کے جانثاروں کی خدمات قابل ستائش نظر آئیں۔ اس طرح سے تقابلی اور تجزیاتی نقطہ نظر سے جب اپنے اکابر ملت کی عظمت شناسی کا شعور بیدار ہوا تو سید عطاء اللہ شاہ بخاری بھی اپنے دل کی بیماری کے معاند نظر آئے۔

حسن اتفاق سے ۱۹۵۸ء میں مجھے گورنمنٹ ایمین کانج ملتان میں لیکھر مقرر کر دیا گیا اور میں اس شہر میں پہنچ گیا، جس کی وجہ شہرت ہر حلقہ میں ”گردو گرما، گداو گورستان“ کے علاوہ عطا اللہ شاہ بخاری بھی بن چکے تھے۔ ان دنوں میں ایمین کانج کے شعبہ اردو کے سربراہ و فیصلہ بیش الرحمٰن تھے، جو کہ ملکہ تعلیم سے وابستہ ہونے سے پہلے ملکہ پولیس میں ملازم رہے تھے، جب وہ قیام پاکستان سے پہلے امرتسر میں ملکہ پولیس میں اپنے فرائض ادا کر رہے تھے تو بخاری صاحب کا جوشی خطاب ان کے فرائض منصی پر غالب آگیا تھا اور وہ بخاری صاحب کے گرویدہ ہو چکے تھے۔ اس تعلق خاطر کی وجہ سے ملتان میں وہ بخاری صاحب کے حضور میں اکثر حاضر ہوتے رہتے تھے۔ ایک دن میں بھی ان کی رفاقت میں دنیاۓ خطابت کے بے تاج بادشاہ کے دولت کدے پر حاضر ہو گیا۔ مجھے موقع تھی کہ اس دور کے قومی سطح کے دوسرے خطبوں، صحافیوں، ادیبوں اور دانشوروں کی طرح بخاری کا گھر بھی خواص کے معیار کے مطابق ہو گا لیکن حقوق خلاف موقع سامنے آئے، عوامی آبادی میں عوامی رنگ کی ایک ایسی رہائش گاہ دیکھنے کو ملی، جس میں دولت کی نشاندہی دشمن بھی نہ کر سکے۔ البتہ اس گھر کو دانشکده تسلیم کرنے میں کسی کو اعتراض نہ تھا۔ کیونکہ گفتار اور کردار کے اعتبار سے داش کدہ میں بننے والے علم و فضل کی دولت سے مالا مال تھے، کمرہ میں داخل ہوئے تو ایک بوری نشین درویش نے مسکراتے ہوئے استقبال کیا، میرے رسی تعارف کے بعد جلد ہی اجنبیت کا احساس ختم ہو گیا اور اپنا نیت محسوس ہونے لگی۔

جب بے تکلفی کا ماحول پیدا ہو گیا تو ماضی کا قصہ چھڑ گیا اور امرتسر کی باتیں ہونے لگیں۔ جن سے ہر لمحہ بخاری صاحب کی حاضر دماغی اور خوش گفتاری کا ثبوت ملتا تھا، ایک واقعہ بیان کرتے ہوئے فرمایا کہ: امرتسر شہر کے قریب ایک باغ میں جلسہ ہو رہا تھا اور میری تقریر چاری تھی کہ کسی شرپندنے جلسہ کو ناکام بنانے کے لیے باغ میں موجود شہد کی مکھیوں کے چھتوں کو چھیڑ دیا۔ مکھیاں اڑتے ہوئے سامعین پرحملہ آور ہونے والی تھیں کہ میں نے آنے والے خطرہ کو فوراً بھانپ لیا اور سامعین کو یہ مشورہ دیا کہ بھاگ دوڑ سے کام نہ لیں اور جہاں جس حالت میں ہیں بت بن جائیں، حرکت کا مظاہرہ نہ کریں، مکھیاں والپس چلی جائیں گی، مشورہ کا نتیجہ خاطر خواہ نکلا اور مکھیاں بے حس بہت دیکھ کر والپس اپنے چھتوں میں پہنچ گئیں، اس طرح سے دشمن ناکام رہا اور جلسہ کا میاب رہا۔

ایک دوسری نشست میں لا ہور منعقد ہونے والے جلسہ کی روادادستاتے ہوئے فرمایا کہ: جلسہ منٹو پارک میں ہونے کا اعلان کیا گیا تو جلسہ والے دن مقررہ وقت سے چند گھنٹے پہلے حکومت نے دفعہ ۱۳۲ نافذ کر کے جلسہ منوع قرار دے دیا۔ میں نے منتظمین کو بلا تاخیر یہ پروپیگنڈہ عام کرنے کا حکم دیا کہ جلسہ دریائے روای کی دوسری طرف مقبرہ جہانگیر کے قریب ہو گا۔ واضح رہے کہ مقبرہ جہانگیر شاہدرہ میں اور شاہدرہ ضلع شیخوپورہ میں ہے، جس پر لا ہور سے متعلق ممانعت کا حکم اثر انداز نہیں ہوتا تھا، اس سے پہلے کہ شیخوپورہ کا ڈپٹی کمشنر دفعہ ۱۳۲ نافذ کرتا۔ ہم اپنا جلسہ منعقد کرنے میں کامیاب ہو گئے، منٹو پارک سے مقبرہ جہانگیر چونکہ دور نہیں تھا، اس لیے سامعین آسانی سے چند منٹوں میں نیجی جلسہ گاہ میں پہنچ گئے۔

تیسرا بار بخاری صاحب سے ملاقات کا شرف حاصل ہوا تو ڈیرہ غازی خان میں منعقدہ ایک جلسہ کی رواداد اس طرح سنائی کے دیہاتی ماحول میں جلسہ ہو رہا تھا اور میں شبِ معراج کا واقعہ بیان کرتے ہوئے وقت کی رفتار رک جانے کا ذکر کر رہا تھا اور محسوس یہ ہو رہا تھا کہ مخاطبین کی سمجھ میں کچھ نہیں آ رہا تو میں نے یہ مصروف پڑھا:

تیرے لوگ دایاں شکاراتے ہالیاں نے ہل ڈک لئے

سامعین کو بات سمجھ آگئی تو میں نے کہا کہ اگر دنیا وی محظی کا ایک معمولی زیر ناظر ہیں کو وقت کی قید سے آزاد کر سکتا ہے تو محظی حقیقی کے جلوہ سے وقت کی رفتار کیوں نہیں رک سکتی۔

سامعین کی سمجھ پر خطاب کرنے سے خطاب دلچسپ ہی نہیں موثر بھی بن گیا۔

پروفیسر ملک بشیر الرحمن کا بیٹا ممتاز الرحمن انہی ایام میں مسلم ہائی سکول (ملتان) میں پڑھتا تھا۔ اسے سکول میں تقریروں کے مقابلہ میں حصہ لینا تھا، ملک صاحب اسے اور مجھ ساتھ لے کر ایک دن بخاری صاحب کی خدمت میں پہنچ گئے۔ بخاری صاحب نے ممتاز کی تقریر سن کر شاباش دی۔ اور فرمایا کہ بیٹا بے خوف ہو کر تقریر کرنا تمہارا مقابلہ بخاری سے نہیں۔ اپنے جیسے طلباء سے ہے۔ حوصلہ افزائی کے ان الفاظ سے ممتاز میں بلاشبہ اعتماد پیدا ہو گیا اور مقابلہ میں انعام حاصل کر لیا۔

ایک دن حاضر ہوا تو بخاری صاحب نے یہ شعر سنایا اور ساتھ ہی فارسی میں تو ضمیح اشارے بھی فرمائے:

هر کہ شد حرم دل در حرم یار بماند

وآنکہ ایں کارندانست درآں کا ربماند

در مصروع اول اشارت است عاشق کامل و در مصروع ثانی بعلم  
عامل یعنی شخصیہ حرم دل خورشید ، در حرم یار بماند داخل  
حزم یار شد و آنکہ ایں کارندانیست ، دل خود را تناخت  
واز اسم ار آں وقف نشد و حقیقت معلوم فکرو درآں کار  
باز بماند، اشارہ است به من عرف نفسہ فقد عرف ربہ

یہ شعر اور اس کی تشریح اسی طرح میری ۱۹۵۸ء کی ڈائری میں درج ہے۔ شاعر کا نام نہیں لکھا ہے۔

اس طرح سے جو تین چار بار بخاری صاحب کے دانش کدہ میں حاضر ہونے کے موقع ملے ان میں بخاری صاحب اور ان کے بیٹوں کے متعلق قناعت پسند اور بکاؤ مال نہ ہونے کا پہلو بہت نمایاں نظر آیا، انہی دونوں میں ملتان کے ڈپی کمشنز مختار مسعود تھے، وہ علم و ادب میں بھی خاص دلچسپی رکھتے تھے، تحریک پاکستان اور تاریخ سے بھی انہیں گھر الگا تھا۔

مشی عبد الرحمن نے مختار مسعود اور بخاری صاحب کی ملاقات کا اہتمام کیا۔ عند الملاقات مختار مسعود نے بخاری صاحب کو بعض مراعات کی پیشکش کی جو قول نہ کی گئی اور درویش خدا مست ہونے کا بھرم رکھا۔ مختار مسعود نے اس حقیقت کا اعتراف اپنی تفہیف ”آزاد دوست“ میں بھی کیا ہے۔

میں بیالیں سال سے ملتان میں مقیم ہوں، اور مختلف حقوق میں میر آنا جانا رہا ہے لیکن کسی حلقہ میں آج تک میں نہیں سن کہ بخاری صاحب نے کسی وڈیرے سیٹھ یا باڑا فر کی مالی منفعت کے حصول کے لیے خواہمد کی ہو یا کسی کے رعب ودب بہ کی وجہ سے حق گوئی سے کام نہ لیا ہو، اس کے ساتھ ہی ان کے کردار کا یہ پہلو بھی قابل ستائش نظر آیا کہ وہ کسی کی غیر حاضری میں اس کے خلاف کوئی بات صحیح نوعیت کی مخلوقوں میں کہنے سے گریز کرتے تھے، ان کے اختلاف اصولی اور نظریاتی نوعیت کے ہوتے تھے، جن کا بر ملا اظہار سب کے سامنے جلوں میں ہوتا تھا۔

بخاری صاحب کی باتیں چونکہ بے با کانہ اور بے ساختہ انداز میں دل سے لکھتی تھیں، اس لیے دلنشیں ثابت ہوتی تھیں۔ گورنمنٹ ولایت حسین اسلامیہ کالج کے سابق پروفیسر مرزاعا غلام حیدر کو قیام پاکستان سے پہلے امر تر میں بخاری صاحب کے خطبات سے فیض یاب ہونے کے موقع ملتے رہے ہیں۔ ان کا بیان ہے کہ غیر مسلم بھی اکثر بخاری صاحب کی تقریریں کے لیے جلسہ گاہ میں پہنچ جایا کرتے تھے اور ان کی خوش گفتاری اور حق گوئی سے متاثر ہوا کرتے تھے۔ بعض پولیس ملازمین جن کی انگریز دشمنی کے سلسلہ میں بخاری صاحب کی تقریر کے متعلق روپرٹنگ کی ڈیوٹی لگائی جاتی تھی۔ وہ اپنی ملازمت خطرہ میں ڈال لیتے تھے لیکن بخاری صاحب کے خلاف روپرٹ نہیں لکھتے تھے۔ وہ ان کے خطبات سن کر ایک طرح سے ان کے مرید بن جاتے تھے۔ ایک مرید پروفیسر ملک بشیر الرحمن کا تذکرہ پہلے ہو چکا، جن کی وساطت سے میں ان کے حضور میں پہنچتا تھا۔ ایک دوسرے مرید کا سراغ مشہور شاعر اور ادیب حمید نیم س سابق ڈائریکٹر جزل ریڈ یو پاکستان کی آپ بیتی ”ناممکن کی ججو“ کا مطالعہ کرتے ہوئے ملا، ان کے والد بزرگوار چودھری عبد العزیز اور خود حمید نیم بھی بخاری صاحب کے بہت بڑے مدارج تھے، تیرسے مرید کے متعلق اس طرح معلوم ہوا کہ چند ماہ پہلے پروفیسر ضیاء الحق کے والد محترم وفات پا گئے تو تعزیت کے لیے جانے پر معلوم ہوا کہ مرحوم کا جنازہ مرحوم کی وصیت کے مطابق بخاری صاحب کے داماد پروفیسر وکیل شاہ نے پڑھایا تھا اور مرحوم محلہ پولیس میں ملازم رہے تھے۔ دوران ملازمت بخاری صاحب کے خطبات سن کر ان کے والد اور بن پچے تھے۔ مجلس احرار کے مشہور راہنماء چودھری افضل حق بھی اسی سلسلہ کی ایک اہم کڑی تھی۔ پولیس انسپکٹر تھے۔ تحریک خلافت میں بخاری صاحب کی تقریر نوٹ کرنے آئے اور بخاری صاحب کی سچی باتوں سے متاثر ہو گئے۔ ملازمت سے استعفی دے کر بخاری صاحب کے دست راست بن گئے۔

میرا خیال ہے کہ مغرب پرستی کے خلاف اور اسلام اور مشرق کی عظمت شناسی کے سلسلہ میں تحقیقی کام میں جتنا اضافہ ہو گا، بخاری صاحب جیسے حریت پسند اور شمع آزادی کے پروانہ کی خدمات جلیلہ کا اعتراف بڑھ جائے گا۔